
रचनाकारों की एक लंबी सूची है। अक्कमहादेवी तल FT ८ किजना 9 
इस आदोलन से जुड़ी एक महत्वपूर्ण कवयित्री - ` *० 
थीं। चन्नमल्लिकार्जुन देव (शिव) इनके आराध्य 
थे। बसवन्ना और अल्लामा प्रभु इनके समकालीन कन्नड़ सत कवि थे। कन्नड़ भाषा 
में अक्क शब्द का अर्थ बहिन होता है। 

अक्कमहादेवी अपूर्व सुंदरी थी। एक बार वहाँ का स्थानीय राजा इनका 
अद्भुत-अलौकिक सौदर्य देखकर मुग्ध हो गया तथा इनसे विवाह हेतु इनके परिवार 
पर दबाव डाला। अककमहादेवी ने विवाह के लिए राजा के सामने तीन शर्ते रखी। 
विवाह के बाद राजा ने उन शर्त का पालन नहीं किया, इसलिए महादेवी ने उसी 
क्षण वस्त्राभूषण तथा राज-परिवार को छोड़ दिया। पर यह त्याग स्त्री केवल शरीर 
नहीं है इसके गहरे बोध के साथ महावीर आदि महापुरुषों के समक्ष खड़े होने का 
प्रयास था। इस दृष्टि से देखें तो मीरा की पंक्ति तन की आस कबहू नहीं कीनी 
ज्यों रणमाँही सूरो अक्क पर पूर्णतः चरितार्थ होती है। 


इतिहास में वीर शैव आदोलन से जुड़े कवियों, ; 

अक्क के कारण शैव आदोलन से बड़ी सख्या में स्त्रियाँ (जिनमें अधिकाश 
निचले तबकों से थी) जुड़ी और अपने सघर्ष और यातना को कविता के रूप में 
अभिव्यक्ति दी। 

इस प्रकार अक्कमहादेवी की कविता पूरे भारतीय साहित्य में इस क्रांतिकारी 
चेतना का पहला सर्जनात्मक दस्तावेज है और सपूर्ण स्त्रीवादी आदोलन के लिए एक 
अज ब्र प्रेरणास्रोत भी। 

यहाँ इनके दो वचन लिए गए हैं। दोनों वचनों का अग्रेजी से अनुवाद केदारनाथ 
सिंह ने किया हे। प्रथय कविता या वचन में इंद्रियों पर नियत्रण का सदेश दिया गया 
है। यह उपदेशात्मक न होकर प्रेम-भरा मनुहार है। 

दूसरा वचन एक भक्त का ईश्वर के प्रति पूर्ण समर्पण है। चन्नमल्लिकार्जुन की 
अनन्य भकत अक्कमहादेवी उनकी अनुकंपा के लिए हर भौतिक वस्तु से अपनी 
झोली खाली रखना चाहती हैं। वे ऐसी निस्पृह स्थिति की कामना करती हें जिससे 
उनका स्व या अहकार पूरी तरह से नष्ट हो जाए। 

() गा, 
हे भूख! मत मचल Itesscts 
प्यास, तड़॒प मत 
हे नींद ! मत सता 
क्रोध, मचा मत उथल-पुथल 
हे मोह ! पाश अपने ढील 
लोभ, मत ललचा 
हे मद! मत कर मदहोश 
इर्ष्या, जला मत 
ओ चराचर! मत चूक अवसर 
आई हूँ संदेश लेकर चन्नमल्लिकार्जुन का 


(2) 
हे मेरे जूही के फूल जैसे ईश्वर 
मॅगवाओ मुझसे भीख 
और कुछ ऐसा करो 
कि भूल जाऊ अपना घर पूरी तरह 
झोली फैलाऊँ और न मिले भीख 
कोई हाथ बढ़ाए कुछ देने को 
तो वह गिर जाए नीचे 
और यदि में झुकूँ उसे उठाने 
तो कोई कुत्ता आ जाए 
और उसे झपटकर छीन ले मुझसे। 

अभ्यास 


कविता के साथ 
लक्ष्य प्राप्ति में इंद्रियाँ बाधक होती हैं- इसके संदर्भ में अपने तक दीजिए। 
. ओ चराचर! मत चूक अवसर - इस पंक्ति का आशय स्पष्ट कोजिए। 
3. ईश्वर के लिए किस दुष्टांत का प्रयोग किया गया है। ईश्वर और उसके साम्य का आधार 


बताइए। 
अपना घर से क्या तात्पर्य है? इसे भूलने की बात क्यों कही गई है? 
दूसरे वचन में ईश्वर से क्या कामना की गईं है और क्यों? 


कविता के आस-पास 
।. क्या अक्क महादेवी को कन्नड़ की मीरा कहा जा सकता है? चर्चा करें। 





शब्द-छवि 
पाश - जकड़ 
ढील - ढीला करना 
मद - नशा 
चराचर - जड़ और चेतन 
चन्नमल्लिकार्जुन - शिव 

